

ΚΑΝΩΝ ΠΑΡΑΚΛΗΤΙΚΟΣ

ΕΙΣ ΤΟΝ

ΟCΙΟΝ ΙΑΚΩΒΟΝ ΤΟΝ ΕΝ ΕΥΒΟΙΑ

Ποίημα του Μητροπολίτου Έδεσσης, Πέλλης και Άλμωπίας κ. Ιωήλ



Εύλογήσαντος τοῦ ιερέως τὸ Κύριε εἰσάκουσον,
μεθ' ὃ τὸ Θεὸς Κύριος καὶ τὰ ἔξῆς·

‘**Ὕχος δ'**. Ο όψινθεὶς ἐν τῷ Σταυρῷ.

Τὸν θεοφόρον ἀσκητὴν τοῦ Υψίστου,
τὸν ἐν Εύβοιᾳ ἐν τοῖς χρόνοις τοῖς νέοις,
ἀναδειχθέντα εἴπωμεν ἐκ βάθους ψυχῆς,
ἄγιε Ἰάκωβε μοναστῶν ποδηγέτα,
πάσης περιστάσεως τὴν ἀγίαν Μονήν σου,
καὶ τοὺς οίκοῦντας πάντας ἐν αὐτῇ,
ταῖς σαῖς πρεσβείαις,
άεὶ διαφύλαττε.

Δόξα. **Τὸ αύτό.**

Καὶ νῦν. **Θεοτοκίον.**

Οὐ σιωπήσωμέν ποτε Θεοτόκε,
τὰς δυναστείας σου λαλεῖν οἱ ἀνάξιοι·
εἰ μὴ γὰρ σὺ προΐστασο πρεσβεύουσα,
τίς ἡμᾶς ἐρρύσατο,
έκ τοσούτων κινδύνων;
τίς δὲ διεφύλαξεν,

ἔως νῦν ἔλευθέρους;
οὐκ ἀποστῶμεν Δέσποινα ἐκ σοῦ·
σοὺς γὰρ δούλους σώζεις,
άεὶ ἐκ παντοίων δεινῶν.

‘Ο Ν’.

Καὶ ὁ κανὼν οὗ ἡ ἀκροστιχίς
«Πάτερ Ἰάκωβε δός μοι σὴν βοήθειαν. Ἰωήλ»

‘Ωδὴ α’. Ἡχος πλ. δ’. Υγρὰν διοδεύσας.

Παράσχου τὴν χάριν σου ἀφειδῶς,
Ἰάκωβε πάτερ,
τοῖς προστρέχουσιν εύλαβῶς,
τῇ θείᾳ Μονῇ σου ἐν Εὐβοίᾳ,
καὶ προσκυνοῦσιν τὸν τάφον σου ἄγιε.

Ἀνύσας τὸν βίον ἀσκητικῶς,
μετὰ τῶν δσίων,
ἡριθμήθης ἐν ούρανῷ,
διὸ ταῖς ὄξείαις σου πρεσβείαις,
τοῖς ἀλγούμενοις τὴν ἵασιν χάρισαι.

Τὰ πάθη νικήσας ἐπὶ τῆς γῆς,
ἐκτήσω θεόφρον,
παρόρησίαν ἐν ούρανοῖς,
διὸ τοὺς ἱκέτας σου ἐκ βλάβης,
τοῦ πονηροῦ περιφρούρει Ἰάκωβε.

Θεοτοκίον

Ἐλπὶς ὁρθοδόξων χριστιανῶν,
ὑπάρχουσα Μῆτερ,
μὴ ἐλλείπῃς διηνεκῶς,
τοὺς λύκους αἱρέσεων ποικίλων,
διασκεδάζουσα θείᾳ δυνάμει σου.

‘Ωδὴ γ’. Ούρανίας ἀψιδος.

Ρυπαρὰς ἀμαρτίας,
καὶ τὰ πολλὰ σφάλματα,
ἄπερ καθ' ἐκάστην ἡμέραν,
ποιῶ ὡς ἄσωτος,
πάτερ Ἰάκωβε,
ἰκετηρίαις σου τάχει,
πρὸς Χριστὸν διόρθωσον,
ἀειμακάριστε.

Ιατρὸς δαιμονώντων,
ἀναδειχθεὶς ἄγιε,
ῷς ποτε ἐρήμω τὸν νέον,
έκ τοῦ ἀλάστορος·
διὸ βοήθησον,
τοὺς σὲ ὑμνοῦντας ἐνθέρμως,
ὅπως κατασπάσωσιν,
έχθροῦ τοξεύματα.

Απὸ πάσης ἀνάγκης,
καὶ πειρασμῶν λύτρωσαι,
τοὺς ἐνασκουμένους πατέρας,
ποτὲ συνόντας σοι,
τῆς θείας μάνδρας σου,
ἐν τῇ Εὐβοίᾳ θεόφρον,
σὺ γὰρ ὥφθης ἄγιε,
αύτῶν τὸ στήριγμα.

Θεοτοκίον

Κραταιὰ προστασία,
καὶ ἀρωγὸς ἔτοιμος,
τῶν καταφευγόντων μερόπων,
τῇ θείᾳ σκέπῃ σου,
Παρθένε φάνηθι,
σὺ γὰρ φιλόστοργος μήτηρ,

καὶ τροφὸς καὶ στήριγμα,
ἀπάντων γέγονας.

Διάσωσον,
ἀπὸ κινδύνων Ἰάκωβε θανασίμων,
καὶ ἀνιάτων ἀσθενειῶν καὶ κακώσεων,
τοὺς ἀνυμνοῦντας τὴν μνήμην σου θεοφόρε.

Ἐπίβλεψον,
ἐν εὔμενείᾳ πανύμνητε Θεοτόκε,
ἐπὶ τὴν ἐμὴν χαλεπὴν τοῦ σώματος κάκωσιν,
καὶ ἵασαι τῆς ψυχῆς μου τὸ ἄλγος.

Ἡ Αἴτησις καὶ τὸ Κάθισμα.

Ὕχος β'. Πρεσβεία θερμή.

Ὑπὲρ τῆς Μονῆς,
τῆς σῆς θεομακάριστε,
πρεσβεύειν αεί,
Χριστῷ τῷ Παντοκράτορι,
μὴ παύσῃ ἱκεσίαις σου,
ώς ἡγούμενος ταύτης Ἰάκωβε,
καὶ ποδηγὸς σοφὸς τῶν μοναστῶν,
τῶν πόθῳ τιμώντων τὴν μνήμην σου.

Ωδὴ δ'. Είσακήκοα Κύριε.

Ὡσπερ φύλαξ ἀήττητος,
τοῦ ἀντικειμένου τὰ ἐνοχλήματα,
διασκέδασον πρεσβείαις σου,
ἀπὸ τῶν αίτούντων σου βοήθειαν.

Βοηθὸς ἐν ταῖς θλίψεσι,
τῶν ἀσθενειῶν μου γενοῦ Ἰάκωβε,

σὺ γὰρ ἔχεις ἀνεπαίσχυντον,
πάτερ παρόησίαν πρὸς τὸν Κύριον.

Ἐπομβρίαις χαρίτων σου,
τῆς ψυχῆς φοβίας πάτερ Ἰάκωβε,
μετασκεύασον δεόμεθα,
πρὸς χαρὰν ἀπάντων τῶν αίνούντων σε.

Θεοτοκίον

Δός μοι χάριν καὶ δύναμιν,
ὅπως διαπλεύσω τὸ μέγα πέλαγος,
Ἄειπάρθενε τοῦ βίου μου,
καὶ εἴς πλάτος φθάσω παραδείσιον.

Ωδὴ ε'. Φώτισον ἡμᾶς.

Ολος τῷ Θεῷ,
έκ παιδὸς ἀνατιθέμενος,
τὴν νεότητα ὀδήγει ἀσφαλῶς,
πρὸς τὴν τρίβον τοῦ Σωτῆρος ἀξιάγαστε.

Σώματος ἡμῶν,
καὶ ψυχῆς τὰ ἀρέωστήματα,
ἰκετεύομεν εὔχαῖς σου Ἱεραῖς,
ίαθῆναι θεοκίνητε Ἰάκωβε.

Mνήσθητι ἡμῶν,
τῶν σῶν φίλων ὡς Ἰάκωβε,
καὶ παράσχου τὴν εἱρήνην λογισμῶν,
τοῦ νοὸς ταῖς ἱκεσίαις σου πρὸς Κύριον.

Θεοτοκίον

Ο πανσθενουργός,
καὶ Δεσπότης Μῆτερ κτίσεως,
τὴν σὴν δέησιν ἀκούει εύμενῶς·
διὸ ζήτει ὑπὲρ πάντων τὰ σωτήρια.

‘Ωδὴ στ’. Τὴν δέησιν.

Ἔπειτα
προσευχαῖς σου ἄγιε,
καὶ ἔκ καρκίνου βαρέως ἐρρύσω,
πολλοὺς ἀνθρώπους παμμάκαρ Ἰάκωβε·
διὸ μὴ παύσῃ καὶ ἡμῶν,
θεραπεύων ψυχῆς τὰ οἰδήματα.

Σοφίᾳ,
τῇ Ἱερᾶ κεκόσμησαι,
δόδηγήσας μοναζόντων χορείαν,
πρὸς βιοτὴν τὴν λιτὴν καὶ ὁσίαν,
καὶ ἀγαπήσας Χριστοῦ τὴν ταπείνωσιν·
διὸ κατάστειλον ταχύ,
τοῦ νοός μου τὸν τύφον Ἰάκωβε.

Ἡδύτητα,
σαρκικὴν ἀπέκρουσας,
έγκρατείᾳ καὶ νηστείᾳ θεόφρον,
καὶ ταῖς πυκναῖς προσευχαῖς σου ἀνῆλθες,
εἰς κορυφὴν τῆς θεώσεως ἄγιε,
πρὸς ἣν κατεύθυνον ἡμᾶς,
τοὺς φιλοῦντάς σε πάτερ Ἰάκωβε.

Θεοτοκίον
Nῦν Πάναγνε,
Θεοτόκε Δέσποινα,
ἴκετεύοντες οἱ δοῦλοί σου πάντες,
τῶν στυγερῶν καὶ ἀτέγκτων δαιμόνων,
τὴν κακουργίαν ταχέως διάλυσον·
σὺ γὰρ τὴν κάραν τοῦ ἔχθροῦ,
τῷ σῷ τόκῳ συνέτριψας τέλεον.

Διάσωσον,
ἀπὸ κινδύνων Ἰάκωβε θανασίμων,
καὶ ἀνιάτων ἀσθενειῶν καὶ κακώσεων,
τοὺς ἀνυμνοῦντας τὴν μνήμην σου θεοφόρε.

Ἐπίβλεψον,
ἐν εὔμενείᾳ πανύμνητε Θεοτόκε,
ἐπὶ τὴν ἐμὴν χαλεπὴν τοῦ σώματος κάκωσιν,
καὶ ἵασαι τῆς ψυχῆς μου τὸ ἄλγος.

Αἴτησις καὶ τὸ Κοντάκιον.

Ὕχος β'. Τοῖς τῶν αἰμάτων σου.
Ως Ἱερεὺς τοῦ Χριστοῦ ἐννομώτατος,
καὶ ἀσκητὴς περιάκουστος ἄγιε,
Μονὴν τὴν ἀγίαν σου φύλαττε,
ἰκετηρίαις σου πάτερ Ἰάκωβε,
Δαυΐδ τοῦ ὁσίου διάδοχε.

Καὶ εύθὺς τὸ Προκείμενον. Ὕχος δ'.

Τίμιος ἐναντίον Κυρίου ὁ θάνατος τοῦ ὁσίου αὐτοῦ.
Στίχ. Μακάριος ἀνὴρ ὁ φοβούμενος τὸν Κύριον.



Εὐαγγέλιον. Ἐκ τοῦ κατὰ Λουκᾶν (στ' 17 - 23).

Tῷ καιρῷ ἑκείνῳ, ἔστη ὁ Ἰησοῦς ἐπὶ τόπου πεδινοῦ, καὶ ὅχλος μαθητῶν αὐτοῦ, καὶ πλῆθος πολὺ τοῦ λαοῦ ἀπὸ πάσης τῆς Ἰουδαίας καὶ Ἱερουσαλήμ καὶ τῆς παραλίου Τύρου καὶ Σιδῶνος, οἱ ἥλθον ἀκοῦσαι αὐτοῦ καὶ ἰαθῆναι ἀπὸ τῶν νόσων αὐτῶν, καὶ οἱ ὅχλοιύμενοι ἀπὸ πνευμάτων ἀκαθάρτων, καὶ ἐθεραπεύοντο· καὶ πᾶς ὁ ὅχλος ἐζήτει ἅπτεσθαι αὐτοῦ, ὅτι δύναμις παρ' αὐτοῦ ἐξήρχετο καὶ ἵατο πάντας. Καὶ αὐτὸς ἐπάρας τοὺς ὄφθαλμοὺς αὐτοῦ εἰς τοὺς

μαθητὰς αύτοῦ ἔλεγε· Μακάριοι οἱ πτωχοί, ὅτι ὑμετέρα ἔστὶν ἡ βασιλεία τοῦ Θεοῦ. Μακάριοι οἱ πεινῶντες νῦν, ὅτι χορτασθήσεσθε. Μακάριοι οἱ κλαίοντες νῦν, ὅτι γελάσετε. Μακάριοί ἔστε ὅταν μισήσωσιν ὑμᾶς οἱ ἄνθρωποι, καὶ ὅταν ἀφορίσωσιν ὑμᾶς καὶ ὀνειδίσωσι καὶ ἐκβάλωσι τὸ ὄνομα ὑμῶν ὡς πονηρὸν ἔνεκα τοῦ υἱοῦ τοῦ ἀνθρώπου. Χαίρετε ἐν ἐκείνῃ τῇ ἡμέρᾳ καὶ σκιρτήσατε· ἴδοὺ γὰρ ὁ μισθὸς ὑμῶν πολὺς ἐν τῷ οὐρανῷ.

‘Ο Ν’.

Δόξα. Ταῖς τοῦ σοῦ Ὁσίου.
Καὶ νῦν. Ταῖς τῆς Θεοτόκου.

Στίχ. Ἐλέησόν με δὲ Θεός.

Προσόμοιον. Ἡχος πλ. β’. Ὄλην ἀποθέμενοι.

Ἄγιε Ἰάκωβε,
τῶν μοναζόντων τὸ κλέος,
τεῖνον χεῖρα ἄπασι,
τοῖς προσερχομένοις τῇ θείᾳ μάνδρᾳ σου,
ἐν πολλαῖς θλίψεσι,
καὶ ποικίλαις νόσοις,
καὶ παντοίοις παραπτώμασι,
παρέχων ἵασιν,
θάρσος καὶ χαρὰν ἀναφαίρετον,
τοὺς δὲ ἐκ βλάβης πάσχοντας,
τοῦ ἀντικειμένου θεράπευσον,
ἵνα ἀνυμνῶσι,
τὴν χάριν σου τὴν ἄμαχον σεμνέ,
καὶ ἐγκαρδίως γεραίρωσι,
τὰ πολλά σου θαύματα.

‘Ο Ιερεύς Σῶσον δὲ Θεὸς τὸν λαόν σου...

‘Ωδὴ ζ’. Οἱ ἐκ τῆς Ἰουδαίας.

Βαρυνθεὶς ἀνομίαις,
πολυφρόντιδος βίου,
ὸ δυστυχὴς καὶ πτωχός,
ὺψω τὰς δύο χεῖρας,
ὶκετικῶς παμμάκαρ,
πρὸ τῆς θείας εἰκόνος σου,
καὶ ἀναμένω τὴν σήν,
λαβεῖν ἐπικουρίαν.

Ο πολλοὺς τῷ σῷ λόγῳ,
καὶ σημείοις ἀρρήτοις,
ώς εύσπλαγχνίας πατήρ,
ἐν τῇ ζωῇ στηρίξας,
καὶ μετὰ τὴν θανήν σου,
θεοφόρε Ἰάκωβε,
κάμε τὸν σὸν ὑμνητήν,
ἀνάστησον πεσόντα.

Ἡ μονή σου τυγχάνει,
τὸ προπύργιον πάτερ,
τῶν εύσεβῶν κοσμικῶν,
καὶ τῶν ἐνδεδυμένων,
στολὴν τῶν μοναζόντων,
οὓς συντήρει Ἰάκωβε,
ἐν καθαρῷ βιοτῇ,
καὶ ὁρθοδόξῳ πίστει.

Θεοτοκίον

Θεοτόκε Παρθένε,
ἡ τεκοῦσα ἀσπόρως τὸν πάντων Κύριον,
δυσώπησον λιταῖς σου,
αύτὸν ὑπὲρ τῶν δούλων,
τῶν ὑμνούντων τὴν χάριν σου,
καὶ τὰ πολλά σου Ἀγνή,
σημεῖα εύγνωμόνως.

΄Ωδὴ η΄. Τὸν Βασιλέα.

Ἐπισταμένως,
τοὺς ἔκζητοῦντας ἐν πόθῳ,
παραμύθιον ἐν θλίψει παράσχου,
Ιάκωβε Εύβοίας,
ὸ φύλαξ καὶ προστάτης.

”Ιασαι πάτερ,
τὴν ἀσθενοῦσαν ψυχήν μου,
ἐκ παθῶν ἡδονοφόρων καὶ αἰσχίστων,
καὶ βοηθησόν μοι,
ποιεῖν τὰ τοῦ Κυρίου.

Ἄπὸ τοῦ τύφου,
τῶν πονηρῶν ἐννοιῶν μου,
ταῖς λιταῖς σου πρὸς Χριστὸν ἀπάλλαξόν με,
καὶ τῇ σῇ προνοίᾳ,
πρὸς φῶς ὁδήγησόν με.

Θεοτοκίον
Νεῦσον ἐξ ὕψους,
πρὸς τοὺς ἱκέτας σου Μῆτερ,
καὶ ὁδήγησον αύτοὺς πρὸς σωτηρίαν,
ἵνα τοῦ Γίοῦ σου,
έντάλματα τηρῶσι.

΄Ωδὴ θ΄. Κυρίως Θεοτόκον.

Ἴδεῖν ἐπιθυμοῦμεν,
πρόσωπον Κυρίου,
ταῖς σαῖς πρεσβείαις παμμάκαρ Ιάκωβε,
σὺ γὰρ οἰκήτωρ ὑπάρχεις,
τῆς ἄνω πόλεως.

‘Ως ἔχων παρόδησίαν,
πρέσβευε ἀπαύστως,
ὑπὲρ τῆς μάνδρας σου πάτερ Ἰάκωβε,
σὺν τῷ Δαυΐδ τῷ ὁσίῳ,
Γέροντι πάντιμε.

Ἡ Εὔβοια καὶ πᾶσα,
χώρα τῶν Ἑλλήνων,
ἐπικαλοῦνται τὴν κλῆσίν σου Ἀγιε,
διὸ τὸ γένος σου φρούρει,
πάτερ Ἰάκωβε.

Θεοτοκίον

Λιμὴν ἀπηλπισμένων,
τῶν πιστῶν ἡ βάσις,
καὶ στηριγμὸς τῶν πεσόντων ἐν παραπτώμασι,
τῇ σῇ ὄξείᾳ δυνάμει,
φάνηθι Δέσποινα.

Τὸ Ἅξιόν ἐστιν
καὶ τὰ παρόντα Μεγαλυνάρια.

Χαίροις Λιβισίου γόνος λαμπρός,
καὶ Εύβοιας πάσης,
ὸ ἀκένωτος θησαυρός,
χαίροις κοινοβίου Δαυΐδ τοῦ θεοφόρου,
Ἰάκωβε ἡγῆτορ,
καὶ μέγας ἔφορος.

Χαίροις ἀρέωστούντων θεραπευτής,
τῶν πενήτων φύλος,
καὶ πενθούντων ἀναψυχή,
χαίροις τῶν στενόντων,
ταῖς θλίψει τοῦ βίου,
Ἰάκωβε θεόφρον,
τὸ παραμύθιον.

”Ωφθης ἐπ' ἑσχάτων τῶν ἡμερῶν,
 ἐν Εύβοιᾳ πάτερ,
 τὸ ἀλάβαστρον ἀρετῶν,
 καὶ χαρίτων θείων,
 ταμεῖον πεπλησμένον,
 Ἰάκωβε παρέχον,
 πιστοῖς τὰ πρόσφορα.

Eἱληφας Ἰάκωβε ἵερέ,
 τῆς ἱερωσύνης,
 μέγα δῶρον ἀπὸ Θεοῦ,
 καὶ πολλοὺς πεσόντας,
 ἀνέστησας θεόφρον,
 τῷ θείῳ μυστηρίῳ,
 ἔξαγορεύσεως.

Gέγονας τὸ στήριγμα μοναχῶν,
 θεραπεύων τούτων,
 ἀρέωστήματα τῆς ψυχῆς,
 ὡς καὶ διανοίας,
 τῆς λογικῆς καθαίρων,
 σοφαῖς σου συμβουλίαις,
 πάτερ Ἰάκωβε.

Kόσμημα καὶ καύχημα ἱερόν,
 πάσης τῆς Ἑλλάδος,
 ἀνεδείχθης σεμνοπρεπῶς,
 ταῖς θαυματουργίαις,
 καὶ διδαχαῖς ἀγίαις,
 Ἰάκωβε ἀγγέλων,
 ὁ ὄμοδίαιτος.

Tάφον προσκυνοῦντές σου τὸν σεπτόν,
 χάριτας ποικίλας,
 ἀρυόμεθα ἐξ αύτοῦ,
 σὺ γὰρ Παρακλήτου,

Ιάκωβε δοχεῖον,
τὸ πάγχρυσον ἐφάνης,
θεοχαρίτωτε.

Πᾶσαι τῶν ἀγγέλων...
Τρισάγιον καὶ Ἀπολυτίκιον
ψαλλόμενον πρωτίστως ἐν τῇ Ἱερᾷ Μονῇ τοῦ Ὄσίου Δαυΐδ.

Ὕχος πλ. α'. Τὸν Συνάναρχον Λόγον.

Τῶν ὁσίων Πατέρων τὰ κατορθώματα,
ἐν ἑσχάτοις τοῖς χρόνοις ζηλώσας ἄγιε,
ἀνεδείχθης μιμητὴς τούτων Ἰάκωβε,
ἐν τῇ μάνδρᾳ τοῦ Δαυΐδ,
τοῦ προστάτου σου σεμνέ,
ποιμάνας ταύτην ἐνθέως,
διὸ σὺν τούτῳ μὴ παύσῃ,
ὑπὲρ ἡμῶν ἀεὶ δεόμενος.

Ἐτερον¹

Ὕχος α'. Τῆς ἐρήμου πολίτης.

Λιβισίου τὸν γόνον,
καὶ Εύβοίας τὸ καύχημα,
τῆς Μονῆς Δαυΐδ τοῦ Ὄσίου,
θεοφόρον Ἰάκωβον,
τιμήσωμεν ἐν ὕμνοις καὶ ὥδαις,
μιμούμενοι αὐτοῦ τὰς ἀρετάς,
ἰατρείας γὰρ παρέχει παντοδαπάς,
τοῖς πίστει ἀνακράζουσι·
δόξα τῷ σὲ δοξάσαντι Χριστῷ,
δόξα τῷ σὲ θαυμαστώσαντι,
δόξα τῷ ἐνεργοῦντι διὰ σοῦ,
πᾶσιν ἱάματα.

¹ Ποίημα τῶν πατέρων τῆς Ἱερᾶς Μονῆς τοῦ Ὄσίου Δαυΐδ τοῦ ἐν Εὐβοίᾳ καὶ τῇ αἰτήσει αὐτῶν διορθωθὲν ὑπὸ τοῦ Σεβ. Μητροπολίτου Ἐδέσσης, Πέλλης καὶ Ἀλμωπίας κ. Ἰωῆλ.

Εἶτα ἡ ἔκτενὴς καὶ ἀπόλυσις, μεθ' ἣν τὸ παρὸν Προσόμοιον.

Ὕχος β'. Ὄτε ἐκ τοῦ ξύλου σε νεκρόν.

Πάτερ διελθὼν τῶν πειρασμῶν,
πέλαγος Ἰάκωβε μέγα,
ἔφθασας ὅσιε,
εἰς μονὰς τῆς χάριτος,
τοῦ Παντοκράτορος,
διὸ πρόφθασον ἄγιε,
δεόμεθα πάντες,
παῦσαι ταῖς πρεσβείαις σου,
τοῦ πολεμήτορος,
δόλον καὶ σπουδὴν καὶ μανίαν,
κατὰ τῆς ἀγίας Μονῆς σου,
προεστώς γὰρ ταύτης ἔχρημάτισας.

Δέσποινα πρόσδεξαι...

Τὴν πᾶσαν ἐλπίδα μου...

Οἱερεύς· Δι' εύχῶν.

